

## Sadhea Kallacho Baravo Aitar (23/06/2024)

Vixoi: “Vochat, Jivitachea Koxttam-Vadollam Modem Xant Ravat”

### Gayonank Suchna:

Proves	- Sodta Tuka	A-24
D. T. V.	- Asa Jezu, asa Jezu	C-04
Krist-Prosad	- Jieunu, Jieunu	D-22
Xevott	- Devak dhin'vas	F-06

**Vachpam** (Job 38:1. 8-11; 2Kor. 5:14-17; Mk. 4:35-41)

### Survatechim Utram

Mogachea Bhavam-bhoinnimno, aiz Sadea Kallacho Baravo Aitar. Amchem jivit sukhachem pallnem nhoi. Punn amche mukhar zaite koxtt, tras, augoddai ani pidda asta ani hea soglleank fuddo korunk zaun asa ek avhan. Teach borabor oslea poristhitimni xant ravunk amkam sompem zainam. Aichea sevadhormacho vixoi, “*Vochat, Jivitachea Koxttam-Vadollam Modem Xant Ravat*”, amkam jivitachea koxttam-vadollam modem xant ravunk apoita. Oxem zaunk, Jezuch amkam kurpa ani boll mhonn he Misache Bhattent khotkhotan magum-ia.

Povitr Pustokant amkam Devachem Utor mellta ani hache vorvim amkam jivitache koslei poristhitin koxe toren vagunk zai hem thavem zata ani otmik ghottai mellta. Tor atam hem Povitr Pustok manachea zagear dovrin, ami taka fulancho jhelo ghalun ani dhumpaun mann ditoleam.

Atam sogllim ubim ravun, iadnikak ievkar dium-ia. Survatek git gheum-ia A-24 ‘Sodta Tuka’

### Bhavartheanchim Magnum:

1. Amchea dhormik fuddareamni / ani odik korun Adari-Bisp Simiao hannem / koxttam velar aple adhin kelole porjek favo tem margdorxon diun / tankam Devachem asnnem zaunk ani Jezuchi xanti tankam diunk / Bapachi mozot tankam magum-ia.
2. Halinch nivddun ailolea novea rajki fuddareamnim / aple adhin kelole porjek jivitachea koxttamni adar ani sohokar diunk / tankam Bapacho adar magum-ia.
3. Amchea tornnatteamni / soglleam vaitt vesonank fatt korun / sonvsar dakoita ti vatt nhoi punn Jezu dakoita ti vatt dhorunk / Bapachi kurpa tankam magum-ia.
4. Amchea firgojentlea sogllea kuttumbannim / kuttumbik jivitant yetolea koxttam-vadollam modem / Jezuchem asnnem ani sangat asa mhonn vollkun gheun / Jezukuch tanchea jivitacho maz korunk / Bapacho adar magum-ia.
5. Aiz misachi mandavoll kortat \_\_\_\_\_

\_\_\_\_\_ Devan  
tanher axirvad ghalun ani tim apnacher koxt, tras, dukh ani jivitant ietelea vadoll-moddachi porva korinastana Devacher aplo vishwas dovrunk toxench Jezuchea bhorvansean ani bhavarthan jieunk tankam Bapacho adar magum-ia.